

Ömrümde

Category: Goşgular, Kitapcy
написано kitapcy | 26 января, 2025
Ömrümde ÖMRÜMDE



Ömrümde öz ukybymyň,
Güýjüni haklajak bolýan.
Ynamymy, umydymy,
Üýşürip haklajak bolýan.
Berilip arzuw-hyýala,
Ýetip bilmedik wysala.
Birwagt menden göwni galan,
Düýnümi haklajak bolýan.

Şatlandym, heňlerim şirwan,
Gamlandym, ýüregim girýan.
Ähli ýitgilermi birýan,
Süýşürip haklajak bolýan.

Düşünseň düşnükli ykbal,
Niýetiň alnyňdan çykýar.
Kimdigmi edere ykrar,
Işimi haklajak bolýan.

Eýerip ata pendine,
Ýagşymy öwrüp endige.
Birmahal käbäm emdiren,
Süýdüni haklajak bolýan.

Kerwen IGDİROW. Goşgular